

## जिला प्रोफाइल

1	जिले का निर्माण	—	जुलाई 1998
2	जिले का भौगोलिक क्षेत्रफल (वर्ग कि.मी.)	—	4963.01 वर्ग कि.मी.
3	अक्षांश	—	21N06
4	देशांश	—	82E06
5	वनक्षेत्र (वर्ग कि.मी.)	—	98610.145 हेक्टर
6	पड़ोसी जिले	—	रायपुर, गरियाबंद, रायगढ़, बलौदाबाजार
7	प्रमुख पर्वत	—	शिशुपाल पर्वत
8	<b>प्रशासनिक इकाई :-</b>		
	(अ) तहसील	—	महासमुन्द, बागबाहरा पिथौरा, बसना, सरायपाली
	(ब.) विकासखण्ड	—	महासमुन्द, बागबाहरा पिथौरा, बसना, सरायपाली
9	<b>नगरीय निकाय</b>		
	(अ) नगरपालिका	—	महासमुन्द, बागबाहरा, सरायपाली

	(ब) नगरपंचायत	—	तुमगांव, पिथौरा, बसना
10	ग्राम पंचायत	—	545
11	ग्राम	—	1153
12	<b>जिले की कुल जनसंख्या (जनगणना 2011 के अनुसार)</b>		
	1. कुल जनसंख्या	—	1032754
	2. पुरुष	—	511967
	3. महिला	—	520787
	4. ग्रामीण जनसंख्या	—	902602
	5. नगरीय जनसंख्या	—	120152
	6. अनुसूचित जाति	—	139581
	7. अनुसूचित जनजाति	—	279896
	8. कार्यशील जनसंख्या	—	411747
	9. मुख्य कार्यशील	—	300907
	10. सीमान्त कार्यशील	—	110840
	11. कुल गैर कार्यशील	—	533494
13.	<b>साक्षर जनसंख्या एवं साक्षरता का प्रतिशत (जनगणना 2011 के अनुसार)</b>		
	(अ) पुरुष (संख्या) 364089	—	35.24

	(ब) महिला (संख्या) 273874	—	26.52
14.	लिंगानुपात	—	1017
15	जनसंख्या घनत्व	—	216
26	दस वर्षीय जनसंख्या दर	—	20.5

—000—

## महासमुन्द जिले की मूलभूत जानकारी

अनेकता में एकता को चरितार्थ करते हुए यह जिला अनेक बोली भाषा के बाद भी लोगों को एक सूत्र में बांधे रखा है। प्राकृतिक सौंदर्य, धार्मिक आस्थाओं एवं पुरातात्विक धरोहरों से आच्छादित यह जिला स्वमेव भारतीयों के अलावा विदेशी सैलानियों को भी अपनी ओर आकर्षित किये हुए है। यहां की प्राकृतिक घटा एवं मनोरम दृश्यों को देख सौन्दर्य प्रेमियों की आंखे थके नहीं थकती। छत्तीसगढ़ की राजधानी रायपुर से महज 55 कि.मी.की दूरी पर स्थित यह जिला ओडिसा राज्य के सम्बलपुर एवं नुवापाडा जिले के सीमा पर स्थित होने से ओडिसा की संस्कृति को भी अपनाये हुए है। इस जिले के उत्तर में महानदी के तट पर स्थित सिरपुर ग्राम जो एक समय कलचुरी वंश के राजाओं की नगरी के रूप में जाना जाता था, आज भी सिरपुर पर्यटन स्थल के रूप में स्थापित है।

एक ओर जिले की आराध्य देवी मां खल्लारी माता जनपद पंचायत बागबाहरा के ग्राम पंचायत भीमखोज में विराजमान है तो दूसरी ओर मां चण्डी माता ग्राम घुचापाली के वनों से अच्छादित पहाड़ी पर विराजमान है। वनों एवं पहाड़ों की अनुपम सौंदर्य एवं लहलहाते खेत एवं खलियान अपने आप में लोगों का मनलुभावन करता है।

तत्कालीन रायपुर जिले से अलग होकर महासमुन्द जिले की स्थापना जुलाई 1998 को हुई रायपुर संभाग के अंतर्गत आने वाले इस जिले का क्षेत्रफल जनगणना 2011 के अनुसार 4963.01 वर्ग किलो मीटर है, जिसकी कुल जनसंख्या 2011 की जनगणना के अनुसार दस लाख बत्तीस हजार सात सौ चौवन है जिसमें 5 लाख 11 हजार 967 पुरुष एवं 5 लाख 20 हजार 787 महिला है। वर्ष 2011 के जनगणना के अनुसार जिले की साक्षरता का कुल प्रतिशत 71 है जिसमें पुरुष साक्षरता 82 प्रतिशत और महिला साक्षरता 60.30 प्रतिशत है। ग्रामीण साक्षरता का प्रतिशत 69.60 एवं शहरी साक्षरता का प्रतिशत 81.80 है। महासमुन्द जिले में एक लोकसभा क्षेत्र है तथा 4 विधानसभा क्षेत्र क्रमशः

महासमुन्द, खल्लारी, बसना एवं सरायपाली है जिसमें से एक विधानसभा क्षेत्र अनुसूचित जाति क्षेत्र सरायपाली है। पांच तहसीलों महासमुन्द, बागबाहरा, पिथौरा, बसना एवं सरायपाली तथा पांच विकासखण्ड/जनपद पंचायत महासमुन्द बागबाहरा, पिथौरा, बसना एवं सरायपाली है इस जिले में कुल ग्राम पंचायतों की संख्या 545 है जिसमें कुल राजस्व ग्रामों की संख्या 1153, वन ग्राम 11 एवं 35 विरान ग्राम है, जिले की मुख्य फसल धान है। जिले के जनपद पंचायत महासमुन्द अंतर्गत कोडार जलाशय (शहीद वीर नारायण सिंह), पीढी जलाशय, पासीद जलाशय, जनपद पंचायत बागबाहरा में घुचापाली, चरोदा एवं लमकेनी जलाशय है, जिससे सिंचाई सुविधा का लाभ लिया जाता है। जिले में कुल 6 नगरीय निकाय है, जिसमें 3 नगरपालिका परिषद बागबाहरा, महासमुन्द एवं सरायपाली तथा 3 नगर पंचायत क्रमशः तुमगांव, पिथौरा एवं बसना है ।

#### **प्रमुख शैक्षणिक संस्थान :-**

जिले के प्रमुख उच्च शिक्षा संस्थान के अंतर्गत महासमुन्द तहसील में दो महाविद्यालय शा. महाप्रभु वल्लभचार्य महाविद्यालय एवं माता कर्मा कन्या महाविद्यालय, बागबाहरा में खेमराज लक्ष्मीचन्द कला एवं वाणिज्य महाविद्यालय, तहसील पिथौरा में शासकीय महाविद्यालय, तहसील बसना में जयदेव सतपथी शासकीय महाविद्यालय एवं तहसील सरायपाली में राजा बिरेन्द्र बहादुर सिंह शासकीय महाविद्यालय संचालित है। एक मात्र केन्द्रीय विद्यालय जिला मुख्यालय महासमुन्द में एवं एक नवोदय विद्यालय जनपद पंचायत सरायपाली में संचालित है, साथ ही एक पालिटेक्निक महाविद्यालय भी महासमुन्द जिले में संचालित है।